

عقل، فطرت اور ایمان

سورہ آل عمران کے آخری رکوع کی روشنی میں

نَحْمَدُهُ وَنُصَلِّی عَلَیْ رَسُولِهِ الْکَرِیمِ

أَنَّا بَعْدَ فَأَعُوذُ بِاللَّهِ مِنَ الشَّيْطَنِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ
 إِنَّ فِي خَلْقِ السَّمَاوَاتِ وَالْأَرْضِ وَآخِذِلَافِ اللَّيْلِ وَالنَّهَارِ
 لَآيَاتٍ لِأُولَى الْأَلْبَابِ ۝ الَّذِينَ يَذْكُرُونَ اللَّهَ قِيَامًا وَقَعُودًا
 وَعَلَى جُنُوبِهِمْ وَيَتَفَكَّرُونَ فِي خَلْقِ السَّمَاوَاتِ وَالْأَرْضِ، رَبَّنَا
 مَا خَلَقْتَ هَذَا بِاطِلًا، سُبْحَنَكَ فَقِنَا عَذَابَ النَّارِهِ رَبَّنَا إِنَّكَ
 مَنْ تُدْخِلُ النَّارَ فَقَدْ أَخْزَيْتَهُ، وَمَا لِلظَّالِمِينَ مِنْ أَنْصَارٍهِ رَبَّنَا
 إِنَّا سَمِعْنَا مُنَادِيًّا يُنَادِي لِلْإِيمَانَ أَنْ إِيمَنُوا بِرَبِّكُمْ فَإِنَّمَا، رَبَّنَا
 فَأَغْفِرْنَا ذُنُوبَنَا وَكَفَرْنَا سَيِّئَاتَنَا وَتَوَفَّنَا مَعَ الْأَنْرَارِهِ رَبَّنَا
 وَأَنَّا مَا وَعَدْنَا عَلَى رُسُلِكَ وَلَا تُخْزِنَا يَوْمَ الْقِيَامَةِ، إِنَّكَ لَا
 تُخْلِفُ الْمِيعَادَهِ فَاسْتَجَابَ لَهُمْ رَبُّهُمْ أَنَّى لَا أَضْيِعُ عَمَلَ
 غَامِلٍ مِنْكُمْ مِنْ ذَكَرٍ أَوْ أُنْثِي، بَعْضُكُمْ مِنْ بَعْضٍ، فَالَّذِينَ
 هَاجَرُوا وَآخْرِجُوا مِنْ دِيَارِهِمْ وَأَوْذُوا فِي سَيِّئَاتِي وَقَاتَلُوا
 وَقُتِلُوا لَا كَفَرُوا عَنْهُمْ سَيِّئَاتِهِمْ وَلَا دُخَلَّنَهُمْ جَنَّاتٍ تَجْرِي مِنْ
 تَحْتِهَا الْأَنْهَارُ، ثَوَابًا مَنْ عِنْدِ اللَّهِ، وَاللَّهُ عِنْدَهُ حُسْنَهُ

الثواب ۹۰ (آل عمران: ۱۹۵)

ان صفحات میں قرآن مجید کے جس فتح نصاب کی مختصر اور عام فہم توضیح و تشریع کا سلسلہ چل رہا ہے اس کے ضمن میں بعظیم تعالیٰ پانچ اسماق یعنی سورۃ العصر، آیتہ بیر، سورۃ لقمان کا دوسرارکوئ، سورۃ الحجۃ کی آیات ۳۰ تا ۳۶ اور سورۃ الفاتحۃ کی اجتال کے ساتھ تشریع ہو چکی ہے۔ اس طبقے کا چھٹا سبق سورۃ آل عمران کے آخری رکوع کی ابتدائی چھ آیات (آیات نمبر ۱۹۰ تا ۱۹۵) پر مشتمل ہے — آئیے پہلے ہم ان آیات مبارکہ کے ایک سلیس وروں ترجمے پر نظر ڈال لیں تاکہ ان میں جو مضامین و مباحث آرہے ہیں ان کا ایک اجمالی نقشہ سامنے آجائے۔ ان آیات کا ترجمہ ہے :

”یقیناً آسمانوں اور زمین کی تخلیق میں اور رات اور دن کے الٹ پھر میں ہو شمند اور باشہور لوگوں کے لئے نشانیاں ہیں۔ وہ لوگ جو یاد رکھتے ہیں اللہ کو کھڑے اور بیٹھے اور اپنے پہلوؤں پر لیٹھے ہوئے اور غور و غفر کرتے ہیں آسمانوں اور زمین کی تخلیق میں۔ (وہ پکار اشتبہ ہیں کہ) اے ہمارے رب اتو نے یہ سب کچھ بیکار اور ہے مقصود پیدا نہیں کیا ہے، تو اس سے پاک ہے، پس ہمیں آگ کے عذاب سے بچا۔ اے رب ہمارے انجے تو نے آگ میں داخل کر دیا اسے تو تو نے رسوا کر دیا، اور ایسے ظالموں کے لئے کوئی مددگار نہیں ہو گا۔ اے رب ہمارے ہم نے ایک پکارنے والے کی پکار کو سنائے وہ ایمان کی دعوت دے رہا ہے کہ ایمان لا اؤ اپنے رب پر۔ پس ہم ایمان لے آئے۔ سو اے ہمارے رب ہمارے گناہوں کو بخش دے اور ہماری برا یوں کو ہم سے دور فرمادے اور ہمیں ہیکو کار بندوں کے ساتھ وفات دیجئو۔ اور اے رب ہمارے اے ہمیں عطا فرمائیں کا تو نے ہم سے وعدہ فرمایا ہے اپنے رسولوں کی وساطت سے، اور قیامت کے دن ہمیں رسوانہ کیجئو۔ یقیناً تو اپنے وعدے کے خلاف کرنے والا نہیں ہے۔ پس ان کی دعائیوں فرمائی ان کے رب نے کہ میں تو کسی بھی عمل کرنے والے کے عمل کو ضائع کرنے والا نہیں ہوں، خواہ وہ مرد ہو خواہ عورت۔ تم سب ایک دوسرے ہی سے ہو۔ تو وہ لوگ جنوں نے بھرت کی اور جو اپنے گروں سے نکال دیئے گئے اور جنہیں میری راہ میں ایذا کیں پہنچائی گئیں اور جنوں نے جنک کی اوز جنوں نے اپنی گرد میں کٹوادیں، میں ان کی برا یوں کو لازماً ان سے دور کر دوں گا اور ان کو لازماً داخل کر دوں گا ان

بانات میں جن کے دامن میں ندیاں بنتی ہوں گی۔ یہ بدله ہو گا اللہ کے خاص خزانہ
فضل سے۔ اور واقعہ یہ ہے کہ اچھا بدلہ تو اللہ ہی کے پاس ہے۔“

چند تکمیدی باتیں

اس سے پلے کہ ہم ان آیات مبارکہ میں وارد مضامین پر سلسلہ دار غور کریں
مناسب ہو گا کہ اب تک کے معمول کے مطابق چند تکمیدی باتیں سمجھ لیں۔

زیر نظر آیات کی عظمت و فضیلت

سب سے پہلی بات جو قرآن مجید سے ذہنی مناسبت پیدا کرنے میں مُدد ہے وہ یہ ہے کہ
قرآن حکیم کی طویل سورتوں میں سے اکثر پیشتر کے آغاز اور اختتام پر جو آیات وارد ہوتی
ہیں وہ بالعلوم نہایت جامع ہوتی ہیں۔ یہ بات عام دنیوی ادب کے اصول کے مطابق بھی
ہے، جیسے کسی قصیدے یا غزل کے مطلع اور مقطع کو بہت اہمیت حاصل ہوتی ہے اور کسی
 قادر الکلام خطیب کے خطبہ کے افتتاحی اور اختتامی کلمات بڑی اہمیت کے حامل ہوتے ہیں۔
ایسی طرح قرآن مجید کی اکثر طویل سورتوں کے آغاز اور اختتام پر وارد ہونے والی آیات
بھی بہت جامع ہوتی ہیں۔ انہیں اصطلاحاً فواتح و خواہیم سُور کہا جاتا ہے۔ چنانچہ سورۃ البقرہ
کی ابتدائی اور آخری آیات کی بڑی فضیلت وارد ہوئی ہے۔ یہی وصف تمام و کمال سورۃ
آل عمران کی زیر نظر آیات مبارکہ میں موجود ہے۔

ان آیات کی عظمت و فضیلت کے سلسلہ میں جو روایات وارد ہوئی ہیں، ان میں سے دو
کے ذکر پر اتفاق کیا جاتا ہے۔ پہلی روایت حضرت عائشہ رض سے مروی ہے، جسے ان
آیات کا شان نزول بھی کہا جا سکتا ہے۔ ان سے ایک مرتبہ حضرت عبد اللہ بن عمر (رضی اللہ
عنہما) نے یہ فرمائش کی کہ اَتَّمُ الْمُؤْمِنِينَ اُمْجَحَّهُ آپ وہ واقعہ سنائے جو نبی اکرم صلی اللہ علیہ و آللہ علیہ و سلّم کے
احوال و واقعات میں آپ کو سب سے پیارا لگا ہو۔ حضرت عائشہ صدیقہ رض نے ایک گھرے
احساس کے ساتھ یہ فرمایا کہ ”آنحضرت“ کی تو ساری ہی باتیں نہایت پیاری تھیں اور آپ
کی توجہ ادا ولاؤزیز تھی، تاہم تم نے فرمائش کی ہے تو میں تمہیں ایک واقعہ سناتی ہوں۔

ایک شب کو حضور میرے پاس تشریف لائے تھیں اچانک آپ نے مجھ سے فرمایا : اے عائشہ مجھے اجازت دو، میں اس وقت اپنے اللہ کی عبادت کرنا چاہتا ہوں۔ میں نے عرض کیا : حضور آجھے آپ کا قرب نمایت عزیز ہے تھیں جو چیز آپ کو پسند ہو وہ اس سے بھی زیادہ محبوب ہے، لذماً آپ کو اجازت ہے۔ تو آپ نماز پڑھنے کھڑے ہوئے اور آپ پر رقت طاری ہوئی اور آپ روتے رہے، یہاں تک کہ آپ کی داڑھی آنسوؤں سے تر ہو گئی۔ پھر آپ نے بست طویل سجدہ کیا، اس میں بھی گریہ طاری رہا جس کی بنا پر سجدہ گاہ تر ہو گئی۔ پھر آپ سچھ دیر لیٹھے رہے تھیں وہ کیفیت آپ پر برقرارری، یہاں تک کہ صح صادق ہو گئی اور آپ پر رقت اور گریہ کی وہی کیفیت طاری رہی۔ حضرت بلاںؑ کی اس کیفیت کو دیکھا، اس پر انہوں نے عرض کیا : حضور آپ پر یہ رقت اور یہ گریہ کیسا؟ حالانکہ اگر بالفرض آپ سے کوئی خطاب اور لغتش ہوئی بھی ہو تو اللہ تعالیٰ آپ کی تمام خطاؤں کو بخش دینے کا اعلان فرماتا ہے۔ تو جواب میں آپ نے فرمایا : "اے بلاں" میں کیوں نہ روؤں کہ آج کی شب میں میرے رب نے مجھ پر یہ آیات نازل فرمائی ہیں۔" پھر آپ نے ان آیات کی تلاوت فرمائی : رَأَى فِي خَلْقِ السَّمَاوَاتِ وَالْأَرْضِ
وَالْخَلْقِ الْيَلِيلِ وَالنَّهَارِ لَا يَرِي لَا وُلِي الْأَلْبَابِ ۝..... الی آخر سورۃ۔" دوسری روایت کے راوی حضرت علیؓ ہیں۔ وہ فرماتے ہیں کہ : "نبی اکرمؐ کے معنوں میں یہ شامل تھا کہ جب آپ رات کے وقت تہجد کے لئے بیدار ہوتے تو آنکھ کھلتے ہی بے اختیار آپ کی زبان مبارک پر یہ آیات جاری ہو جاتی تھیں۔" اب آپ چشم تصور سے دیکھتے کہ اللہ کا محبوب بندہ بچھلی رات کو اٹھا۔ اور آسمان ہے، ستارے ہیں اور ماحول پر تاریکی اور سکون کی کیفیت طاری ہے۔ اس وقت جو واردات قلب پر طاری ہو رہی ہے اس کی بہترین ترجیحی مندرجہ بالا آیات مبارکہ سے ہو رہی ہے۔ معلوم ہوا کہ آنحضرتؐ کو ان آیات مبارکہ سے خصوصی شفعت تھا۔ ان دونوں روایات کو امام رازیؑ اپنی تفسیر کبیر میں لائے ہیں۔

آیاتِ مبارکہ کا موضوع : "ترکیب ایمان"

دوسری قابل غور بات ان آیات کا موضوع ہے۔ ان آیات کے لئے موزوں عنوان "ترکیب ایمان" ہے۔ یعنی یہ کہ ایمان کیسے وجود میں آتا ہے اور ایمانیاتِ ملاشہ یعنی ایمان باللہ، ایمان بالآخرۃ اور ایمان بالرسالت میں باہمی ربط اور ترتیب کیا ہے اور خاص طور پر یہ کہ ایمان کے ضمن میں قرآن کا اپنا مخصوص طرز استدلال کیا ہے اور کس انداز اور اسلوب سے ایمان باللہ کی دعوت دیتی ہے اور کن دلائل سے محاوی یعنی آخرت کا اثبات کرتا ہے۔ پھر یہ کہ اس ایمان کے نتیجے میں انسانی شخصیت میں کیا کیفیات پیدا ہوئی جائیں۔ یہ نہایت اہم موضوع ہے۔ اس لئے کہ کون نہیں جانتا کہ ہمارے دین کی جزا اور بنیاد ایمان ہی ہے۔ لہذا آگے بڑھنے سے قبل مناسب ہے کہ ایمان کے بارے میں چند بنیادی امور ذہن نشین کرنے جائیں۔

ایمان کے بارے میں چند بنیادی امور

ایمان چند ماورائی حقائق اور چند امورِ بنیادی کو مان لینے کا نام ہے لیکن اس ایمان کے دو درجے ہیں، ایک درجہ قانونی اور فقی ایمان کا ہے جس کی بنیاد پر ہم اس دنیا میں ایک دوسرے کو مسلمان سمجھتے ہیں۔ اس کا سارا دارود مدار "اقرارِ باللسان" پر ہے۔ یعنی زبان سے اقرار کرنا کہ میں مانتا ہوں اللہ کو، اس کی صفاتِ کمال کو، اس کی توحید کو، میں مانتا ہوں آخرت کو، قیامت کو، بعثت بعد الموت کو، حشو نشر کو، حساب کتاب کو، جزا و سزا کو، جنت و دوسرخ کو اور میں مانتا ہوں نبوت و رسالت کو، ملائکہ کو، وحی کو، کتابوں کو، نبیوں اور رسولوں کو اور حضرت محمد ﷺ کے خاتم النبیین والمرسلین ہونے کو۔ ان امور کا زبانی اقرار دنیا میں ہمارے مسلمان ہونے کی بنیاد ہے۔ ایمان کا دوسرا رخ بنا دوسرا پہلو یاد دوسرا درجہ ہے حقیقی ایمان کا اور وہ عبارت ہے قلبی یقین سے۔ یعنی ان تمام امور پر دل میں پختہ یقین پیدا ہو جائے۔ اس کا اصطلاحی نام ہے "تصدیق بالقلب"۔ اور واقعہ یہ ہے کہ آخرت میں کامیابی و کامرانی اور فلاح و نجات کا دارود اس حقیقی و قلبی ایمان پر ہے۔

جہاں تک پہلے ایمان یعنی اقرارِ باللہ ان کا تعلق ہے، اس کے بارے میں گفتگو کی ہمیں خاص حاجت نہیں ہے۔ وہ تو ہمیں سوروثی طور پر مل یہ گیا ہے۔ ہم مسلمانوں کے گھر میں پیدا ہوئے تو راشت میں یہ عقائد ہمیں منتقل ہو گئے۔ لیکن اصل چیزوں یقین قلبی ہے جس پر آخرت میں نجات کا انعام ہے۔ ہمیں اس کی فکر کرنی چاہئے۔ چنانچہ وہ یقین قلبی اور ایمانِ حقیقی ان آیات کا موضوع ہے۔

اس ضمن میں یہ نکتہ نوٹ کر لینا چاہئے کہ اگر ایک انسان جس نے مسلمان معاشرے میں آنکھ کھوئی اور وہ دین کے اوامر و نو اہمی پر کار بند ہے تو چاہے ذہن، فکر اور شعور کی سطح پر اسے ان ماورائی حقائق اور امور غیبی کا حقیقی اور اک حاصل نہ ہو تب بھی اسلامی شعائر و احکام پر مسلسل عمل کرنے سے اس کو ایک نوع کے قلبی یقین کی کیفیت حاصل ہو جاتی ہے۔ اس لئے کہ جس طرح انسان کا باطن اس کے ظاہر پر اثر انداز ہوتا ہے اسی طرح اس کا ظاہری طرز عمل اور اس کا ظاہری رو یہ بھی اس کے باطن پر عکس ڈالتا ہے۔ چاہے آپ اسے ایک غیر شعوری یقین کہ لیں لیکن وہ ہوتی یقین یہ کی کیفیت ہے۔ تاہم ہمیں اس وقت اس سے بحث نہیں ہے۔ ان آیات میں جو گفتگو ہو رہی ہے وہ اکتسابی اور شعوری ایمان کی ہے جس کو ایک ذہن و فطیں اور صاحب شعور و اور اک انسان اپنے ذاتی خور و فکر کے نتیجے میں حاصل کرتا ہے، جن کو ان آیات مبارکہ کی پہلی آیت میں "اولو الالباب" قرار دیا گیا ہے، یعنی ہوشمند لوگ، عقل سے کام لینے والے لوگ، صاحبِ خرد لوگ۔ ان لوگوں کے متعلق فرمایا گیا ہے :

﴿إِنَّ فِي خَلْقِ السَّمَاوَاتِ وَالْأَرْضِ وَآخِرَةِ النَّهَارِ
لَآيَاتٍ لِأُولَئِكَ الظَّاهِرَاتِ﴾ ۵۰

"یقیناً آسمانوں اور زمین کی تخلیق میں اور رات اور دن کے الٹ پھیر میں ثانیاں ہیں ہوشمند اور باشورو لوگوں کے لئے....."

اولو الالباب کے ذہنی و شعوری سفر کے ارتقائی مراضل

قارئین کرام ان آیات مبارکہ کے ترجمے پر ایک نگاہ ڈال لیں تو یہ نکات ان کے سامنے آئیں گے کہ اس رکوع کی پہلی پانچ آیات میں "اولو الالباب" کے بارے میں

اویس بات یہ سامنے آتی ہے کہ یہ لوگ کتاب فطرت کے مطالعے اور مظاہر فطرت کے مشاہدے سے اللہ کی معرفت حاصل کرتے ہیں۔ ان کے ذہنی اور شوری سفر کا دوسرا مرحلہ یہ ہے کہ اللہ کو پہچان لینے کے بعد اس کی ذاتِ اندس سے ایک مضبوط ذہنی رشتہ و تعلق استوار کر کے مزید غور و فکر کرتے ہیں اور بقول علامہ اقبال خود کی مزید گھنیاں سمجھاتے ہیں تو ان کی رسائی ایمان بالمعاد یعنی ایمان بالآخرۃ تک ہو جاتی ہے۔ گویا معرفتِ الہی اور مکافات و مجازاتِ عمل اور اس کے لئے ایک دوسری زندگی کے منطقی بروم تک رسائی ان کے اپنے مطالعہ و مشاہدہ اور تعلق و تلفک کا حاصل ہوتی ہے۔ اس ارتقائی عمل کا تیرا مرحلہ یہ ہے کہ جب کسی نبی کی دعوت ایسے لوگوں کے کانوں میں پڑتی ہے جو انہی امور پر مشتمل ہوتی ہے تو وہ دالہانہ انداز میں اس پر بلیک کرتے ہیں۔

اس سبق کی آخری آیت یعنی آیت نمبر ۱۹۵ میں ایسے لوگوں کی سیرت و کردار کی ایک جملہ دکھادی گئی ہے کہ یہ لوگ بودے اور بزرگ نہیں ہوتے بلکہ جہاں عقل و شور کے اغفار سے پختہ ہوتے ہیں وہاں ان کا کردار اور ان کی سیرت بھی بہت مضبوط ہوتی ہے۔ چنانچہ جس بات کو عقل و فطرت اور ذہن و قلب سے حق سمجھ کر قبول کرتے ہیں اس کے لئے مال و منال، اہل و عیال، اعزہ و احباب سب کچھ چھوڑنے حتیٰ کہ جانوں کا نذر رانہ پیش کرنے کے لئے ہر دم تیار رہتے ہیں اور وقت آنے پر بالفعل جان و مال کی بازیاں سکھیل کر دکھاتے ہیں।

اس درس کے ضمن میں تیسرا اور آخری تمہیدی بات یہ ہے کہ اس کا ہمارے سابقہ دروس سے ربط و تعلق یہ ہے کہ اس سلسلہ دروس کے نظر آغاز یعنی سورۃ العصر میں انسان کی نجات اور فوز و فلاح کی چار ہاگزیر شرائط سامنے آئی تھیں — ایمان، عمل صالح، تواصی بالحق اور تواصی بالصبر۔ یہی مضمون اپنی پوری جامیعت کے ساتھ گرفتارے مختلف سیاق و سیاق میں وارد ہوا تھا آپر میں بھی اور سورۃ لقمان کے دوسرے روکوں میں بھی۔ اس تناول میں ہم دیکھ رہے ہیں کہ ان چار لوازمِ نجات میں سے ایمان اور صبر یعنی پہلی اور آخری شرائط کے بارے میں ٹکنگو ہو رہی ہے۔ گویا درستی اور شرائط یہاں مقدار ہیں۔ پھر سورۃ لقمان کے دوسرے روکوں میں حضرت لقمان کی شخصیت سامنے آچکی

ہے جو نہ نبی تھے اور نہ ہی کسی رسول کے امتداد تھے، لیکن فطرت سے اور عقل صحیح کی رہنمائی میں وہ ایمان باللہ، التزام توحید اور اجتناب عن الشرک کے علاوہ قانونِ مجازات و مكافات عمل تک بھی پہنچ گئے تھے۔ یہی مضمون سورۃ الفاتحہ میں سامنے آچکا ہے کہ ایک سلیم الفطرت اور صحیح العقل انسان اللہ تعالیٰ کی معرفت بھی حاصل کر لیتا ہے اور اسے جزاً اسرا کا شعور بھی حاصل ہو جاتا ہے، لیکن پھر وہ زندگی کے پیچیدہ مسائل و معاملات میں تفصیلی رہنمائی کا محتاج ہوتا ہے، جس کے لئے وہ اپنے رب کے سامنے دستِ سوال دراز کرتا ہے کہ اے ہمارے رب اِنَّمَا يَنْهَا الصِّرَاطَ الْمُسْتَقِيمَ ”ہمیں سیدھے راستے کی ہدایت عطا فرماء“ یہاں سے رسالت کی ضرورت کی دلیل قائم ہوتی ہے۔

سورۃ آل عمران کے آخری رکوع کی پہلی پانچ آیات اس اعتبار سے قرآن حکیم کے اہم ترین مقام کی حیثیت رکھتی ہیں کہ ان میں عقل و فطرت کی رہنمائی میں توحید اور معاد تک رسائی کے تدریجی عمل کے ان منطقی اور ارتفائی مرافق احوال کا بیان نہایت اجمال کے ساتھ آگیا ہے جو قرآن حکیم کی کمی سورتوں میں شرح و مسط کے ساتھ بیان ہوئے ہیں۔

زیر مطالعہ آیات کے بارے میں بعض تہذیبی باتوں کے بیان کے بعد اب ہمیں ان آیاتِ مبارکہ پر ذرا اکبرائی میں غور و فکر کرنا ہے۔ اولاً ہم اپنی توجہات کو صرف تین آیات پر مرکوز رکھیں گے۔ اس کے لئے مناسب ہے کہ پہلے ان آیات کا ترجیح ذہن نشین کر لیا جائے جو حسب ذیل ہے :

”یقیناً آسماؤ اور زمین کی تخلیق میں اور رات اور دن کے الٹ پیغمبر میں ہوش مندو باشور لوگوں کے لئے نشانیاں ہیں۔ وہ لوگ جو نیٹھے اور کھڑے اور لیٹے ہر حال میں اللہ کو یاد رکھتے ہیں اور آسماؤ اور زمین کی تخلیق پر غور و فکر کرتے ہیں (وہ بے ساختہ پکار اٹھتے ہیں کہ) اے رب ہمارے اتوالے یہ سب کچھ بیکار اور بے مقصد پیدا نہیں کیا۔ تو اس سے پاک ہے (کہ کوئی کام بیکار اور بے مقصد کرے) اپنی ہمیں آگ کے عذاب سے بچا۔ اے رب ہمارے ابے بیک جسے تو نے آگ میں داخل کیا اے تو تو نے پوری طرح رسو اکر دیا۔ اور ایسے ظالموں کا

بیقیناً کوئی مددگار نہیں۔“

”اولو الالباب“ کون ہیں؟

جیسا کہ اس سے قبل عرض کیا جا چکا ہے کہ ان آیات مبارکہ میں ایمان کی ”ترکب“ کا بیان ہو رہا ہے، لیکن عوام کے تقیدی ایمان کا نہیں بلکہ ہوش مند اور صاحبِ عقل و شعور لوگوں کے اکتسابی اور شعوری ایمان کا۔ یہی وجہ ہے کہ پہلی آیت میں ”اولی الالباب“ کی اصطلاح وارد ہوئی ہے، یعنی ”الباب والے۔“ ”الباب“ جمع ہے ”لب“ کی۔ لُب کسی چیز کے اصل جوہر کو کہتے ہیں۔ چنانچہ ہم عام بول چال والی اردو میں بھی کہتے ہیں کہ ”پوری بحث کا لُبِّ الباب یہ ہے۔“ گویا کسی شے کا اصل جوہر اس کا ”لب“ کہلاتا ہے۔ اب غور کا مقام ہے کہ انسانیت کا اصل جوہر کیا ہے؟ آپ کو معلوم ہو گا کہ اہل منطق اور اہل فلسفہ نے انسان کو ”حیوانِ عاقل“ قرار دیا ہے۔ لہذا انسان کا خلاصہ اور اس کا اصل جوہر یا بالفاظ دیگر اس کا لُبِّ الباب اس کی عقل ہے۔ پس اس آیت مبارکہ میں ”اولی الالباب“ سے وہ ہوش مند اور باشور لوگ مراد ہیں جو عقل سے کام لیتے ہیں اور خواہشات و شهوات کی بجائے عقل کی پیروی کرتے ہیں۔

فہم قرآن کا ایک اہم اور سنہری اصول یہ ہے کہ قرآن مجید کا ایک حصہ دوسرے حصے کی تفسیر کرتا ہے۔ چنانچہ اس اصول کو سامنے رکھ کر جب ہم نگاہِ دوزاتے ہیں تو عجب حسنِ اتفاق سامنے آتا ہے کہ یہ آیت مبارکہ سورہ آل عمران کے بیسویں روکوئے کی پہلی آیت ہے اور سورۃ البقرہ کے بیسویں روکوئے کی پہلی آیت میں بھی یہی مضمون بڑی تفصیل سے آیا ہے۔ سورۃ البقرہ کی اس آیت کو اگر ”آیۃ الآیات“ سے موسم کیا جائے تو نہایت مناسب ہو گا۔ اس لئے کہ اس ایک آیت میں اللہ تعالیٰ نے اپنی متعدد نشانیاں جمع فرمادی ہیں اور مظاہر فطرت کی ایک طویل فرست بیان فرمادی ہے۔

﴿إِنَّ فِي خَلْقِ السَّمَاوَاتِ وَالْأَرْضِ وَاخْتِلَافِ النَّهَارِ وَالْفَلَكِ الَّتِي تَعْرِفُ فِي الْبَحْرِ مِمَّا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَاءٍ فَأَحْيَابِهِ الْأَرْضَ بَعْدَ مَوْتِهَا وَبَثَ فِيهَا مِنْ كُلِّ دَابَّةٍ وَنَصْرِيفُ الرِّيحَ وَالسَّحَابَ الْمُسَخَّرَ﴾

بَيْنَ السَّمَاوَاتِ وَالْأَرْضِ لَا يَتِي لِقَوْمٍ بَعْقِلُونَ ۝ (البقرة : ۱۶۳)

”یقیناً آسانوں اور زمین کی تخلیق میں اور رات اور دن کے الٹ پھیر میں اور اس کشتی میں جو سامان کو دریا میں لے کر چلتی ہے جس سے لوگوں کو نفع پہنچتا ہے اور وہ پانی کہ جو اللہ نے بلندی سے بر سایا اور اس کے ذریعے سے زمین کو مُردہ ہو جانے کے بعد از سر نوزندہ کیا اور اس میں ہر قسم کی جاندار چیزوں کو پھیلا دیا“ اور ہواؤں کے چلنے میں اور اس باطل میں جو آسمان اور زمین کے ماابین معلق ہے ”نشانیاں ہیں ان لوگوں کے لئے جو عقل سے کام لیتے ہیں۔“

ویکھئے یہاں آخر میں الفاظ آئے ”لَا يَتِي لِقَوْمٍ بَعْقِلُونَ“ جبکہ سورہ آل عمران میں الفاظ آئے : ”لَا يَتِي لِأُولَئِ الْأَلَبَابِ“ معلوم ہوا کہ اولوا الالباب وہ لوگ ہیں جو عقل سے کام لیتے ہیں — جن کی عقل پر جذبات و شهوات اور تعصیاب کے پردازے نہیں پڑے ہوتے — جو تفکرو تدبیر کرتے ہیں اور جن کا شعور بیدار ہوتا ہے۔ یہ بات بھی پیش نظر رہنی چاہئے کہ ہر معاشرے میں اور ہر دور میں آسانوں کی عظیم اکثریت تو ایسے لوگوں پر مشتمل ہوتی ہے جنہیں اگر ”ناگوں پر چلنے والا حیوان“ قرار دیا جائے تو غلط نہ ہو گا۔ اس لئے کہ وہ جس ماحول میں آنکھیں کھولتے ہیں وہاں جو کچھ ہوتا ویکھتے ہیں وہی خود بھی کرنے لگتے ہیں۔ ان کی اپنی آزاد فکر اور سوچ نہیں ہوتی۔ وہ غور ہی نہیں کرتے کہ ہم کون ہیں؟ کہاں سے آئے ہیں؟ ہماری زندگی کا مآل کیا ہے؟ مدد کیا ہے؟ معاد کیا ہے؟ شر کیا ہے؟ علم کے قابل اعتماد ذرائع کون سے ہیں؟ اور اس زندگی کا مقصد کیا ہے؟ لیکن ہر دور اور ہر معاشرے میں کچھ ایسے لوگ بھی ہوتے ہیں جن کا مزاج تقیدی نہیں ہوتا۔ جو خود سوچتے ہیں اور خود کسی نتیجے تک پہنچنے کی کوشش کرتے ہیں۔ فلسفہ اور مذہب کے ماابین جو اصل اور بنیادی سوالات مشترک ہیں، وہ ان کے بارے میں تفکرو تدبیر اور غور و خوض کرتے ہیں۔ گویا وہ زندگی کا راستہ اپنی آنکھوں سے دیکھ کر طے کرنا چاہتے ہیں۔ یہ ہیں وہ لوگ جو اولوا الالباب ہیں، ہوش مند ہیں، باشمور ہیں۔ یہ کسی سوسائٹی کی ذہین و فطیں اقلیت ہوتے ہیں۔ اس آیت مبارکہ میں فرمایا جا رہا ہے (ترجمہ) ”یقیناً آسانوں اور زمین کی تخلیق میں اور رات اور دن کے الٹ پھیر میں نشانیاں ہیں ہوش مند اور

با شعور لوگوں کے لئے۔ یعنی اگر یہ لوگ کتاب فطرت کا مطالعہ کریں تو انہیں کائنات میں ہر چمار طرف نشانیاں نظر آئیں گی۔ نشانیاں کس کی؟ اس کی صراحت نہیں کی گئی۔ مراد ہے اللہ کی نشانیاں۔ یعنی کتاب فطرت کا مطالعہ اور مظاہر قدرت کا مشاہدہ ایمان باللہ کے ذرائع ہیں کیونکہ ان میں سے ہر چیز ذات باری تعالیٰ اور اس کی توحید کی نشانی ہے۔

”آیت“ کا مفہوم

اس مرحلے پر ”آیت“ کا مفہوم سمجھنا ضروری ہے۔ آیت کے لغوی معنی ہیں ”نشانی“۔ اب غور کیجئے کہ ہم ”نشانی“ کے کہتے ہیں اسکی شے یا کسی شخص یا کسی ہستی کی نشانی وہ ہے کہ جس کو دیکھتے ہی ذہن بے اختیار اور بلا ارادہ اس شے یا شخص یا ہستی کی طرف منتقل ہو جائے۔ فرض کیجئے کہ آپ کے پاس آپ کے کسی دوست کی ایک نشانی تھی۔ بت عرصہ سے آپ کی اپنے اس دوست سے ملاقات نہیں ہوئی، نہ کسی نوع کار بیڈ و تعلق رہا۔ اب آپ کا وہ دوست آپ کی یادداشت کے انبار میں گم ہو گیا ہے یا اس کی یاد شعور کی سطح سے محو ہو چکی ہے۔ لیکن کسی روز آپ کو اپنے سوٹ کیس یا کسی دوسرے سامان میں وہ روپاں یا قلم یا کوئی دوسری چیز اچانک نظر آجائی ہے جو آپ کے دوست نے اپنی نشانی کے بطور آپ کو دی تھی۔ اس نشانی کو دیکھتے ہی دفعہ آپ کو اپنا وہ دوست یاد آ جاتا ہے۔ یہ ہے نشانی کا حقیقی مفہوم اور اس کی اصل غایت۔ قرآن مجید کے نزدیک اس کائنات کا ذرہ ذرہ اللہ کی نشانی ہے۔ یہ نشانیاں آفاق میں بھی ہیں اور انہیں میں بھی۔ گویا یہ نشانیاں کائنات میں بھی ہر چمار طرف پھیلی ہوئی ہیں اور خود ہمارے اندر بھی موجود ہیں۔ جیسے کہ قرآن حکیم میں ایک مقام پر فرمایا : ”سَنْرِيْهُمْ أَيْتَنَا فِي الْأَفَاقِ وَفِي أَنْفُسِهِمْ“ (ترجمہ) ”ہم عنقریب انہیں دکھلائیں گے اپنی نشانیاں آفاق میں بھی اور خود ان کے اپنے وجود میں بھی“ (سورہ طہ السجدة: ۵۳) گویا اس کائنات کی وسعت اور انسان کے اپنے وجود کے باطن میں آن گست اور بے شمار نشانیاں اللہ کی موجود ہیں جن کو دیکھ کر اور جن پر غور و غفر کے نتیجے میں ایک صاحب عقل و خرد کو اللہ یاد آ سکتا ہے اور اس کی معرفت اس کے اپنے قلب کی گمراہیوں سے ابھر کر اس کے شعور پر جلوہ آ را ہو سکتی ہے!

قرآن کا طرز استدلال

یاد رکھئے کہ قرآن مجید ایمان باللہ اور معرفتِ خداوندی کے لئے اہل منطق کا راستہ اختیار نہیں کرتا۔ وہ اللہ کی ہستی کے اثبات کے لئے منطقی دلائل نہیں دیتا، بلکہ جیسا کہ عرض کیا جا چکا ہے، قرآن حکیم بد بیہاتِ فطرت پر اپنے استدلال کی بنیاد قائم کرتا ہے۔ اس کا موقف یہ ہے کہ جیسے کسی ثانی کو دیکھ کر بے اختیار اور بلا ارادہ کوئی یاد آ جاتا ہے ایسے یہ اس کائنات کا ذرہ ذرہ اللہ کی ثانی ہے۔ اس کو دیکھ کر ایک سلیم الفطرت انسان کو اللہ یاد آ جاتا ہے اور مزید غور و فکر سے اس کی تفصیلی معرفت حاصل ہو سکتی ہے۔ لیکن اگر آپ اسے کسی درجہ میں منطق کا جامدہ پہنانا چاہیں اور اس کی کوئی عقلی توجیہ کرنا چاہیں تو اس کا تجویہ یوں ہو گا کہ یہ وجود، یہ سلسلہ کون و مکان عقولاً مستلزم ہے ایک خالق کا۔ کوئی تو پیدا کرنے والا اور بنانے والا ہونا چاہئے۔ آپ سے آپ تو کوئی چیز وجود میں نہیں آتی۔ کوئی ہستی ہے جس نے اس کائنات کو وجود بخشا ہے۔ گویا یہ کائنات کا وجود خود ہی خالق کے وجود کے لئے دلیل ہے۔ البتہ یہ قطعی و حقیقی دلیل نہیں ہے۔ اس لئے کہ جیسے وہاں لو ہے کو کافتا ہے اسی طرح منطق خود منطق کو کافی ہے۔ خالص منطق اس کا تقاضا کرے گی کہ خالق کا وجود ثابت کرنے کے لئے پھر ایک خالق کا وجود ہونا چاہئے۔ اس طرح یہ سلسلہ لامتناہی ہو گا، کیونکہ ایک خالق کے وجود کو ثابت کرنے کے بعد بھی یہ سوال باقی رہے گا۔ لہذا ہمارے بت سے منکرین نے یہ بات تسلیم کی ہے کہ محض منطق سے وجود باری تعالیٰ کو ثابت نہیں کیا جا سکتا۔ یہی سبب ہے اس امر واقعہ کا کہ قرآن مجید وجود باری تعالیٰ کے اثبات کے لئے منطقی طرز استدلال اختیار نہیں کرتا، بلکہ اپنے استدلال کی بنیاد بد بیہاتِ فطرت پر رکھتا ہے۔ وجود باری تعالیٰ کا علم فطرت انسانی میں ودیعت شدہ ہے۔ ایک سلیم الفطرت اور صحیح العقل انسان فطرت کی بنیاد پر جیز کو جانتا اور مانتا ہے اس میں عقلی مسلمات کے اضافے سے حکمتِ قرآنی کا عمل مکمل ہو جاتا ہے۔ الغرض جہاں تک وجود باری تعالیٰ کا تعلق ہے، اس کا اور اک تو ایک سلیم الفطرت انسان کے قلب کی گمراہیوں سے از خود ابھرتا ہے یا آفاقتی و انفسی آیات کی تحریک سے اجاگر ہو کر شعور کی سطح پر جلوہ آ را ہوتا

ہے۔ تاہم آیاتِ الٰہی پر غور و فکر کے نتیجے میں ایک سلیمانی العقل انسان کو اس واجب الوجود ہستی کی بیانی صفات کی معرفت حاصل ہوتی ہے۔

چنانچہ اولادِ جب وہ مظاہرِ فطرت میں کامل توافق اور حد درجہ ہم آنہنگی دیکھتا ہے تو اسے یقین ہو جاتا ہے کہ یہ پورا نظام کسی ایک ہی خالق کی تخلیق ہے اور وہی اس کا واحد مبدیر و منتظم بھی ہے۔ اس لئے کہ اگر اس تخلیق و تدبیر کے عمل میں ایک سے زائد ہیں یا ارادے اور مشیتیں یا اختیارات کا رفرما ہوتے تو اس عظیم اور لا تناہی کائنات میں کبھی نظم اور ضبط برقرار نہ رہ سکتا۔

اولو الالباب کے غور و فکر کا حاصل : معرفتِ رب

ای رخ پر مزید غور و فکر سے ان ہوش مند اور باشور لوگوں کو اس خالق کائنات اور مدبر و منتظم حقیقی کی تمن انسانی صفات کمال کا علم ہوتا ہے۔ یعنی ایک یہ کہ وہ ہر چیز پر قادر گویا " قادرِ مطلق " ہے اور اس کی قدرت سے کوئی شے خارج یا بعید نہیں ہو سکتی۔ اگر ایسا نہ ہو تا تو یہ وسیع و عریض کائنات ہرگز وجود میں نہ آسکتی جس کی وسعتوں اور پہنائیوں کا تاحال کوئی اندازہ انسان نہیں کر پایا ہے۔ دوسرے یہ کہ اس کائنات کو پیدا کرنے والا " بِكُلِّ شَيْءٍ عَلِيمٌ " یعنی ہر چیز کا جاننے والا بھی ہے اور اس کے علم میں کہیں کوئی کمی اور نقص نہیں ہے۔ اس لئے کہ یہ ممکن نہیں ہے کہ جس نے کسی چیز کو پیدا کیا ہو وہ اس سے بے خبر یا نادائقف ہو، جیسے کہ سورۃ الملک میں فرمایا : " أَلَا يَعْلَمُ مَنْ خَلَقَ ، وَهُوَ اللَّطِيفُ الْخَبِيرُ " یعنی " کیا وہی نہ جانے کا جس نے پیدا کیا؟ وہ تو نہایت باریک بین بھی ہے اور حد درجہ باخبر بھی ا" تیسرا یہ کہ اس کائنات کا پیدا کرنے والا ایک حکیم کامل بھی ہے، اس لئے کہ اس نے جو کچھ تخلیق فرمایا ہے، اس میں ہر چیز حکمت سے پُر ہے اور کوئی چیز بے مقصد اور بلاغایت نہیں ہے، حتیٰ کہ گھاس کا ایک تنکا بھی بے کار اور عیش نہیں ہے۔ پس معلوم ہوا کہ کائنات کے مشاہدے اور اس پر غور و فکر کے نتیجے میں ایک ہوش مند اور باشور انسان کا ذہن وجود باری تعالیٰ اور اس کی صفاتِ کمال تک پہنچ جاتا ہے۔ چنانچہ یہی مفہوم ہے سورۃ آل عمران کے بیسویں روکوئے کی پہلی اور مختصر آیت

اور سورۃ البقرہ کے بیسویں رکوع کی پہلی اور طویل آیت کا جس کامیں نے پسلے حوالہ دیا ہے۔

خلاصہ کلام یہ کہ سورۃ آل عمران کے آخری رکوع کی پہلی آیت کے مطابق مظاہر فطرت پر تکروہ تدریک کے نتیجے میں ایک ہوش مند اور باشور انسان کے ہاتھ میں اس کائنات کی سُکنی سمجھانے کے لئے الجھی ہوئی ڈور کا جو سرا آتا ہے وہ ہے معرفت رب، یعنی اس حقیقت کا شعور و ادراک کہ اس کائنات کا ایک خالق ہے جو انی ذات میں یکہ و تنہ اور بے مثل اور بے نظر بھی ہے اور کمال علم، کمال قدرت اور کمال حکمت سے متصف بھی۔ ابھی اس الجھی ہوئی ڈور کو مزید سمجھانا ہے تو لازم ہے کہ وہ ہوشمند اور باشور انسان الجھی ہوئی ڈور کے اس سرے کو ہاتھ سے نہ چھوڑے، ورنہ ساری محنت ضائع ہو جائے گی۔ چنانچہ یہی روایت ہے کہ آنکھی آیت میں ان داشتمندوگوں کا یہ وصف بیان ہوا اور ان کی کیفیت کا یہ نقشہ سمجھنا گیا کہ :

﴿الَّذِينَ يَذْكُرُونَ اللَّهَ قِبَامًا وَقُعُودًا وَعَلَى جُنُوبِهِمْ
وَيَتَفَكَّرُونَ فِي خَلْقِ السَّمَاوَاتِ وَالْأَرْضِ﴾

”وہ لوگ جو اللہ کو یاد رکھتے ہیں کھڑے ہوئے بھی، بیٹھے ہوئے بھی اور اپنے پہلوؤں کے مل لیئے ہوئے بھی، اور (مزید) غور و فکر کرتے ہیں آسمانوں اور زمین کی خلائق میں۔“

ان الفاظ مبارکہ کا مفہوم و متعالیہ ہوا کہ جب ان اولوا الالباب نے کتابِ فطرت کے مطالعے، مظاہرِ قدرت کے مشاہدے اور اپنے غور و فکر اور تعلق و تکریس اللہ کو پہچان لیا تو پھر وہ ہر دم اور ہر لحظہ اللہ کو یاد رکھتے ہیں اور اللہ تعالیٰ ان کے ذہن و قلب میں ہر آن مستحضر رہتا ہے (اس لئے کہ ذکر اللہ کے معنی ”استخارة اللہ فی القلب“ ہیں، یعنی دل میں اللہ کی یاد موجود رہے) اور اس سرے کو مضبوطی کے ساتھ ہاتھ میں تحام کروہ کائنات کے ”معنے“ کو مزید حل کرنے اور اس الجھی ہوئی ڈور کو مزید سمجھانے کی کوشش کرتے ہیں اور آسمانوں اور زمین کی تخلیقیں میں غور و فکر اور تعلق و تکریس کا عمل جاری رکھتے ہیں ا।

”ذکر و فکر“ کا باہمی ربط و تعلق

آگے بڑھنے سے قبل توجہ کو ذرا ادھر مبذول کر لیا جائے تو مناسب ہو گا کہ یہاں ”ذکر و فکر“ جس طرح یکجا صورت میں سامنے آئے ہیں اس کی بڑی اہمیت ہے، کیونکہ انسان کے غور و فکر کا عمل صحیح رخ پر اسی وقت آگے بڑھے گا جب یہ دونوں چیزیں بیک وقت موجود ہوں، اس لئے کہ یہ دونوں ایک گاڑی کے دو پہلوں کی مانند ہیں۔ گاڑی ایک پیسے پر نہیں چلے گی بلکہ اس کے دونوں پہلوں کو لامحالہ حرکت کرنا ہو گی۔ گویا ذکر بھی ہو اور فکر بھی ہو، یہ دونوں ضروری اور لازمی ہیں۔ بد قسمتی سے ہمارا موجودہ الیہ یہ ہے کہ ہمارے یہاں دو طبقے جدا جد اہو گئے ہیں۔ کچھ لوگ وہ ہیں جو ذکر کے تولذت آشنا ہیں لیکن فکر کے میدان میں قدم نہیں رکھتے؛ جبکہ کچھ لوگ وہ ہیں جو غور و فکر کی وادی میں تو سرگردان رہتے ہیں لیکن ذکر کی لذت سے محروم رہتے ہیں گویا دونوں چیزیں علیحدہ علیحدہ ہو گئی ہیں۔ یہی وجہ ہے کہ مطلوبہ تناخ پیدا نہیں ہو رہے۔ مولانا روم ”نے اس حقیقت کو بڑی خوبصورتی کے ساتھ بیان کیا ہے۔

ایں قدر گفتہم باقی فکر کُن!

فکر اگر جامد بود رو ذکر کُن!

”انتا تو ہم نے تمہیں بتادیا، آگے خود سوچو، غور و فکر کرو اور اگر فکر میں کہیں رکاوٹ پیدا ہو جائے اور تم محسوس کرو کہ وہ جامد ہو رہا ہے تو جاؤ اور مزید ذکر کرو۔“ آگے فرماتے ہیں۔

ذکر آردو فکر را در انتہاز

ذکر را خورشید ایں افرادہ ساز

”اس ذکر سے فکر میں ایک حرکت تازہ پیدا ہو گی اور وہ صحیح رخ اور صحیح سمت میں آگے بڑھے گا۔ ذکر تو آفتاب کے مانند ہے، وہ فکر کی افسردگی کو دور کرے گا۔“

یہی بات علامہ اقبال نے بڑی خوبصورتی سے کہی ہے۔

جز ب قرآن فیضی رو بابی است

فقر قرآن اصل شاہنشاہی است

فقرِ قرآن؟ اختلاطِ ذکر و فکر
فکر را کامل نہ دیدم جز بہ ذکرا

”قرآن کے بغیر شیر بھی گیدڑ بن جاتا ہے۔ اصل شاہنشاہی قرآن کے تعلیم کردہ فقر میں ہے۔
جانتے ہو فقرِ قرآنی کیا ہے؟ یہ ذکر و فکر دونوں کے مجموعے سے وجود میں آتا ہے اور حقیقت
یہی ہے کہ ذکر کے بغیر فکر مکمل نہیں ہو سکتا۔“

آیت زیرِ مطالعہ میں ذکر کی اہمیت کو انسان کی ان تین حالتوں کے حوالے سے بیان کیا
گیا ہے جن سے وہ امکانی طور پر دوچار رہتا ہے، یعنی کھڑے ہوئے جس میں چنان آپ سے
آپ شامل ہے۔ بیٹھے ہوئے جس میں مشغول ہونا بھی شامل ہے اور پہلوؤں پر لیٹئے ہوئے
جس میں نیند اور بیداری دونوں صورتوں کی استراحت شامل ہے۔ گویا یہ اولوا الالباب
اللہ کی یاد کا ہر حال میں اہتمام والتزام کرتے ہوئے کائنات کے عقدے کو حل کرنے کے لئے
غور و فکر جاری رکھتے ہیں۔ واضح رہے کہ یہاں ذکر سے مراد یہ ہے کہ زبان سے اللہ کی
تحمید، تسبیح، تہليل اور تمجید کے کلمات مسنونہ کی ادائیگی بھی جاری رہے اور دل میں اللہ
کے حاضر و ناظر، سمیع و بصیر، علیم و خبیر اور حفظ و رقیب (نگران) ہونے کا یقین بھی موجود
رہے۔ اور اس کیفیت کے دوام کے ساتھ ہی وہ کائنات کی تخلیق میں غور و فکر بھی کرتے
رہتے ہیں۔

عقل و فطرت کا ایک تقاضا: مکافاتِ عمل

ذکر و فکر کے اس اختلاط سے وہ اولوا الالباب جس نتیجے تک پہنچتے ہیں اس کو آگے

باہیں الفاظ بیان فرمایا:

(رَبَّنَا مَا حَلَقْتَ هَذَا بَاطِلًا، سُبْحَنَكَ فَقَنَاعَدَابَ النَّارِ)
(وہ پکار اٹھتے ہیں کہ) ”اے ہمارے رب اتو نے یہ سب کچھ بے مقصد (بلاغاتی اور
بیکار) پیدا نہیں کیا۔ تو پاک ہے، منزہ ہے، اعلیٰ ہے، ارفی ہے اس سے کہ کوئی کار
عیش کرے (اپس ہمیں آگ کے عذاب سے بچا۔“

یہاں قدرے تشریح و توضیح کی ضرورت ہے۔ ان اولوا الالباب کے سامنے ان کے ذکر و
فکر کے نتیجے میں جو حقیقت کبریٰ پورے جسم و یقین کے ساتھ ابھر کر آتی ہے وہ یہ ہے کہ

جب اس کائنات کی کوئی اولنے سے ادنیٰ چیز بھی بے مقصد پیدا نہیں کی گئی ہے تو کیسے ممکن ہے کہ یہ گل کائنات بھیستِ جمیعی اور خاص طور پر اس کا نقطہ عروج یعنی انسان بے مقصد پیدا کیا گیا ہو اور اس کے افعال و اعمال کا کوئی نتیجہ نہ نکلے؟ چنانچہ یہیں سے ان کا ذہن مجازات و مکافاتِ عمل اور جزا و سزا کے تصور کی طرف منتقل ہو جاتا ہے۔ یاد ہو گا کہ یہ بات اس سے قبل سورہ لقمان کے دوسرے روایت میں حضرت لقمان کی اپنے بیٹے کو فصیحت کے ضمن میں آچکی ہے :

﴿إِبْرَهِيمَ أَنَّهَا إِنْ تَكُونُ مُشَقَّالَ حَسَبَةً مِّنْ حَرْدَلَ فَتَكُونُ فِي صَخْرَةٍ﴾

﴿أَوْ فِي السَّمُوَاتِ أَوْ فِي الْأَرْضِ يَأْتِيهَا اللَّهُ﴾

”اے میرے بچے، (اس حققت کو اچھی طرح ذہن نشین کر لے کہ انسان کا کوئی عمل خواہ نیکی کا ہو یا بدی کا) خواہ وہ رائی کے دانے کے برابر ہو، پھر خواہ وہ کسی چنان کے پیٹ میں گھس کر کیا گیا ہو، خواہ آسمان کی پہنائیوں میں خواہ زمین کی و سعوں میں“ اللہ اسے لا حاضر کرے گا.....“

لذ اعقل کا تقاضا یہ ہے کہ طریقہ ”گندم از گندم بروید جوز جو“ کے مصادق نیکی کے نتائج اچھے نہیں اور بدی کے نتائج برے نہیں۔ لیکن ہم یہ دیکھتے ہیں کہ دنیا میں اکثر و پیشتر معاملہ الٹا ہوتا ہے۔ چنانچہ نیکو کاروں کے لئے یہاں مصائب و تکالیف ہیں اور بد کاروں اور حرام خوروں کے لئے عیش و آرام آپ ذرا ہی دری کو فیصلہ کر کے دیکھ لیجئے کہ مجھے کسی حال میں جھوٹ نہیں بولنا۔ معلوم ہو گا کہ زندگی اچیرن ہو گئی ہے۔ اسی طرح ذرا حرام و طلاق کی حدود پر کار بند ہونے کا فیصلہ کر کے دیکھ لیجئے، دو وقت کے کھانے کے لालے پڑ جائیں گے۔ اس کے بر عکس جن لوگوں کے نہ کچھ اصول ہیں، نہ مستقل اقدار ہیں، نہ ہی وہ کسی قسم کی اخلاقی حدود و قیود کے پابند ہیں، بلکہ ان کو جہاں بھی موقع ملتا ہے وہ دست درازی سے نہیں چوکتے، ان کے یہاں عیش و آرام ہے، ان کے اور ان کے اہل و عیال کے لئے تمام دنیوی سوتیں و افر مقدار میں مہیا ہیں۔ ان حلق و واقعات کے مشاہدے سے ہر باشور اور خاص انسان کے ذہن میں چند سوالات ابھرتے ہیں کہ آیا یہ دنیا اور اس کی تخلیق ناقص ہے؟ یا یہ خیال کہ ”نیکی نیکی ہے اور بدی بدی ہے“ صرف ہمارے ذہن کی اختراع ہے جس

کا حقیقتِ نفس الامری سے کوئی تعلق نہیں؟

ایک سلیم الفطرت اور صحیح العقل انسان ان سوالات پر جس قدر غور کرتا ہے، اسے یہ محسوس ہوتا ہے کہ ایک جانب اس کی عقل پکار پکار کر کہہ رہی ہے کہ یہ عظیم کائنات ایک علیم و خبیر، عزیز و قادر اور حليم و دامۃحتیٰ کی سمجھیدہ اور با مقصد تحقیق ہے۔ اور دوسری جانب اس کی فطرت یہ قطعی اور حتمی فیصلہ کرتی ہے کہ نیکی و بدی اور خیر و شر کی اقدار حقیقی واقعی بھی ہیں اور مستقل اور پاسیدار بھی۔ گویا نیکی نیکی ہے اور بدی بدی ہے اور دونوں ہرگز برابر نہیں ہیں۔ از روئے الفاظ قرآنی : وَلَا تَسْتَوِي الْحَسَنَةُ وَلَا السَّيِّئَةُ ”ہرگز برابر نہیں ہے نہ نیکی اور نہ بدی“ ۱

الغرض عقل اور فطرت دونوں کا تقاضا ہے کہ دنیا کی اس زندگی کے بعد ایک اور زندگی ہونی چاہئے جس میں اخلاقی نتائج بھرپور طور پر برآمد ہوں، چنانچہ نیکوکاروں کو ان کی نیکیوں کا بھرپور صدھ ملے اور بدکاروں کو ان کی بدی کی بھرپور سزا ملے۔ یہ بات سورۃ القلم میں بایں الفاظ مبارکہ فرمائی گئی :

﴿أَفَنَجْعَلُ الْمُسْلِمِينَ كَالْمُجْرِمِينَ ۝ مَا لَكُمْ كَيْفَ تَحْكُمُونَ ۝﴾

”کیا ہم فرمائیں اور مجرموں کو بر ایکر کر دیں گے؟ تم لوگوں کو کیا ہو گیا ہے تم کیسی (غیر معقول) رائے قائم کر رہے ہو؟“

چنانچہ یہ ہے ایمان باللہ سے ایمان بالآخرۃ تک کا عقلی سفر کہ جب اولوا الالباب اللہ کو یاد رکھتے ہوئے تحقیق کائنات پر غور و فکر کرتے ہیں تو اس نتیجے پر پہنچتے ہیں کہ یہاں کوئی شے بے مقصد، بے کار، عبیث اور بلاعایت نہیں ہے تو پھر کیسے ہو سکتا ہے کہ ہماری فطرت اور ہمارے باطن میں نیکی اور بدی اور بری و تقویٰ اور فتن و فجور کا جو شعور موجود ہے وہ بے نتیجہ اور لا حاصل رہے۔ اس دنیا میں ان کا منطقی اور معقول نتیجہ نہیں نکل رہا، لہذا لازماً ایک دوسری زندگی ہونی چاہئے جس میں نیکی اور بدی کے بھرپور نتائج برآمد ہوں، نیکوکاروں کو جزا اور بدکاروں کو سزا ملے۔ جب یہ لوگ اس عقلی نتیجے تک پہنچ جاتے ہیں تو وہ اللہ کے سامنے گھٹنے نیک کراستہ عاکر تے ہیں کہ

﴿رَبَّنَا مَا حَلَقْتَ هَذَا بَاطِلًا، سُبْحَانَكَ فَقَنَاعَذَابَ النَّارِ
رَبَّنَا أَنْكَرَ مَنْ تُدْرِجَ إِلَيْنَا فَقَدْ أَخْرَيْتَهُ، وَمَا لِلظَّمِينَ مِنْ
أَنْصَارٍ﴾^{۵۰}

”اے رب ہمارے! تو نے یہ سب کچھ بے مقصد پیدا نہیں کیا۔ تو پاک ہے (کہ کوئی عبث کام کرے) پس اے رب ہمارے! تو ہمیں (آخرت میں) آگ کے عذاب سے بچائیو۔ (اس آخرت کی زندگی میں) جسے بھی تو نے آگ میں جھوٹک دیا اسے تو بد رجہ کامل ذلیل و رسو اکر دیا اور (ہمیں اس بات کا یقین ہے کہ وہاں) ظالموں کا کوئی مددگار نہیں ہو گا۔“

حاصل کلام یہ کہ ان آیات میں خلاصہ ہے ایمان بالله اور ایمان بالآخرۃ کے عقلی سفر کا۔ یہ قرآن حکیم کا وہ مظہری استدلال ہے جو قرآن مجید کی طویل کمی سورتوں میں توانیت شرح و بسط کے ساتھ طویل مباحثت کی صورت میں سامنے آتا ہے لیکن اس مقام پر ان تین آیات میں جس جامعیت کے ساتھ سودا یا گیا ہے اس کی کوئی دوسری نظریہ میرے محدود مطالعے کی حد تک قرآن حکیم میں موجود نہیں ہے۔ چنانچہ واقعہ یہ ہے کہ ان آیات مبارکہ کی عظمت و جامعیت کا بیان ایک مختصر صحبت میں قطعاً ممکن نہیں ہے، تاہم امید ہے کہ ان گزارشات کے ذریعے ان کے جلال و جمال کی ایک ادنیٰ بھلک ضرور سامنے آگئی ہو گی اور اصولیہ حقیقت منکشف ہو گئی ہو گئی کہ اللہ پر ایمان اور آخرت پر ایمان کے ضمن میں قرآن حکیم کا اپنا مخصوص طرز استدلال کیا ہے اور وہ تلاش حق کے ضمن میں غور و فکر کے لئے کون سارا ستہ تجویز کرتا ہے۔ اللہ تعالیٰ ہم سب کو اس راہ سے یقین مکرم عطا فرمائے۔

شعوری ایمان اور اس کے لوازم

مذکورہ بالا تین آیات (۱۹۰ تا ۱۹۲) کے بارے میں حضرت شیخ اللہ مولا نا محمد حسنؒ کا قول جو نہ صرف ایک بہت بڑے عالم، محقق اور مفسر تھے بلکہ نہایت عظیم مجاہد اور مرد میدان بھی تھے، یہ ہے کہ ان میں ”ایمان عقلی“ کا بیان ہے۔ یعنی ایک سلیم الفطرت انسان

جب اپنی عقلی صحیح کی رہنمائی میں ذہنی و فکری سفر طے کرتا ہے تو کتاب فطرت کے مطابعے اور مظاہرِ قدرت کے مشاہدے اور اپنے تعلق و تدبیر اور تذکرہ اور تکفیر سے ایمان باللہ اور ایمان بالآخرۃ تک رسائی حاصل کر لیتا ہے۔ اب ہم اس سبق کی بقیہ تین آیات (۱۹۳) (۱۹۵) کامطالعہ کرتے ہیں۔

حضرت شیخ النہدؒ کے قول کے مطابق ان میں سے پہلی آیت (۱۹۳) میں "ایمان سمیٰ" کا ذکر ہے۔ یعنی وہ اولو الالباب جو اپنے ذہنی و فکری سفر کے نتیجے میں اس مقام تک پہنچ جاتے ہیں جس کا ذکر اور پر کیا گیا ہے۔ جب ان کے کانوں تک کسی نبی کی دعوت پہنچتی ہے جو انہی امور پر مشتمل ہوتی ہے کہ ما نواس حقیقت کو کہ اس کائنات کا ایک خالق و مالک ہے جو ہر چیز پر قادر بھی ہے اور ہر چیز کا علم بھی رکھتا ہے، وہ العزیز بھی ہے اور الحکیم بھی اور ما نواس حقیقت کو کہ انسان کی زندگی صرف اس دنیا کی زندگی نہیں ہے اور موت زندگی کے خاتمے کا نام نہیں ہے بلکہ۔

"موت راک زندگی کا وقفہ ہے
یعنی آگے بڑھیں گے دم لے کر"

کے مصدق اصل زندگی تو موت کے بعد شروع ہوگی۔ از روئے الفاظ قرآنی : "وَإِنَّ الدَّارَ الْأُخِرَةَ لِهِيَ الْحَيَاةُ، لَوْ كَانُوا يَعْلَمُونَ" (العنکبوت : ۶۳) یعنی "اصل زندگی تو آخرت کی زندگی ہے، کاش کہ انہیں معلوم ہوتا۔" اس زندگی میں اس دنیا کی زندگی کے اعمال کے بھرپور نتائج تکلیں گے، چنانچہ یا ابدی عیش و آرام ہو گایا یہی شکی عقوبات و عذاب۔ ان امور پر مشتمل جب کسی نبی کی دعوت ان اولو الالباب کے کانوں تک پہنچتی ہے تو فطری اور منطقی طور پر ایسے لوگوں کا حال یہ ہوتا ہے کہ وہ نبی کی دعوت پر والہانہ لبیک کہتے ہیں اور بالکل اس کیفیت کے ساتھ اس کی تصدیق کرتے ہیں جو اس شعر میں سامنے آتی ہے کہ۔

دیکھنا تقریر کی لذت کہ جو اس نے کہا
میں نے یہ جانا کہ گویا یہ ہی میرے دل میں تھا
اس موقع پر ان کے احساسات و جذبات کی جو کیفیت ہوتی ہے اسے الفاظ کا جامد پہنچا کر ایک

دعا کی صورت میں ان آیاتِ مبارکہ میں ہمارے سامنے رکھ دیا گیا ہے کہ :

”اے رب ہمارے اہم نے سن ایک پکار نے والے کی پکار کو کہ وہ ایمان کی منادی کر رہا ہے کہ ایمان لاوہ اپنے رب پر، پس ہم ایمان لے آئے“ تو اے ہمارے رب (ہماری اب تک کی زندگی میں جو خطا میں ہم سے سرزد ہوئی ہیں اور جو کوتاہیاں صادر ہوئی ہیں ان سے درگزر فرمادور) ہمارے گناہ معاف فرمادے اور (ہمارے دامن کردار اور نامہ اعمال کی) برائیوں کو دور فرمادے، اور جب تو ہمیں وفات دے تو اپنے نیکو کار بندوں کی سعیت عطا فرمائیو اور اے رب ہمارے اہمیں وہ سب کچھ عطا کیجوں جس کا وعدہ تو نے ہم سے اپنے رسولوں کی وساطت سے کیا ہے اور قیامت کے دن ہمیں رسولہ کیجوں، یقیناً تو اپنے وعدے کی خلاف ورزی کرنے والا نہیں۔“ (آیات ۱۹۳-۱۹۴)

یہ ایک نہایت عظیم دعا ہے اور عجیب حسن اتفاق ہے کہ سورۃ البقرۃ اور سورۃ آل عمران کے مابین جو بہت سے امور مشابہت کے ہیں ان میں ایک یہ بھی ہے کہ سورۃ البقرۃ کے اختتام پر بھی ایک عظیم دعاوارد ہوئی ہے۔ اسی طرح یہ عظیم دعا ہے جو سورۃ آل عمران کے آخری روکوع میں وارد ہوئی ہے۔

اس موقع پر دعا کی حقیقت اور اہمیت کو بھی سمجھ لیا جائے تو بتہ ہو گا۔ کسی سابقہ درس میں یہ احادیث بیان ہو چکی ہیں کہ دعا عبادت کا جو ہر ہے، بلکہ دعا ہی عبادت ہے۔ درحقیقت دعا اس نسبت کو ظاہر کرتی ہے جو بندے اور رب کے مابین ہے اور عبد اور معبود کے مابین تعلق دعا ہی کے ذریعے استوار اور مستحکم ہوتا ہے۔ مزید برآل دعا ایمان اور یقین کا مظہر امام ہے، اس لئے کہ جب بندہ اللہ سے دعا کرتا ہے تو ثابت ہوتا ہے کہ وہ اللہ کو سمع و بصیر اور محبب الدعوات ہی نہیں، علیٰ کل شیٰ قدر بھی سمجھتا ہے، تب تھی تو اس سے اپنی حاجت روائی اور مشکل کشائی کی استدعا کر رہا ہے۔

صد یقین کے ایمان کی کیفیت

یہاں فلسفہ دین اور حکمت قرآن کے اعتبار سے سب سے اہم بات جو ذہن نشین کر لئی جائے وہ یہ ہے کہ یہ ہیں وہ لوگ جن کو اصطلاح میں ”صد یقین“ کہتے ہیں، جو نبی کی

دعوت کو قبول کرنے میں والہانہ پیش قدی کرتے ہیں اور قطعاً کوئی توقف نہیں کرتے۔ گویا انہیں اس کے بارے میں کوئی اشتباہ لاحق ہی نہیں ہوتا، چنانچہ نہ وہ کوئی اعتراض وارد کرتے ہیں، نہ کوئی جرح کرتے ہیں۔ وہ یہ نہیں کہتے کہ آپ ہم کو دعوت دینے والے کون ہوتے ہیں؟ بلکہ ان کی کیفیت ایسی ہوتی ہے کہ جیسے کوئی نمازی وضو کر کے نماز کے لئے تیار بیٹھا ہو اور صرف انتظار کر رہا ہو کہ جیسے ہی اذان کی آواز کاں میں پڑے وہ فوراً مسجد کا رخ کرے۔ بالکل یہ کیفیت صدقین کی ہوتی ہے، جن کی فطرت صالح ہوتی ہے، جن کی عقل سلیم ہوتی ہے، اور جو خود اپنے ذاتی غور و فکر کے نتیجے میں ان نتائج کے آس پاس پہنچ چکے ہوتے ہیں جن کی دعوت وحی کے ذریعے سے انبیاء کرام اور رسول عظام علیہم السلام تک پہنچتی ہے اور پھر ان کے ذریعے ان حضرات صدقین کے کانوں تک پہنچتی ہے۔

الغرض ان صدقین کو نبی کی دعوت کے قبول کرنے میں نہ کوئی تذبذب، تأمل یا تردود ہوتا ہے نہ کوئی پس و پیش، کیونکہ یہ تو خود ان کی اپنی فطرت کی پکار ہوتی ہے اور ان حقائق پر مشتمل ہوتی ہے جو ان کے اپنے باطن میں مضر ہوتے ہیں اور وحی کا جامد پس کرنی کے قلب اطہر پر پوارد ہوتے ہیں اور اب نبی کی زبان سے ایک دعوت کی صورت میں ادا ہو کر ان کے کانوں میں پڑ رہے ہیں، بقول علامہ اقبال مرحوم۔

نکلی تو لبِ اقبال سے ہے، کیا جانئے کس کی ہے یہ صدا

پیغامِ سکون پہنچا بھی گئی، دلِ محفل کا ترپا بھی گئی!

لہذا وہ جس کیفیت کے ساتھ ایمان لاتے ہیں اس میں ایک والہانہ انداز ہوتا ہے، جیسا کہ نبی اکرم ﷺ نے فرمایا کہ "میں نے جس کے سامنے بھی دعوت پیش کی اس نے تھوڑی دیر کے لئے کچھ نہ کچھ توقف ضرور کیا، سو اے ابو بکرؓ کے کہ انہوں نے ایک لمحے کا توقف کئے بغیر فوراً میری تصدیق کر دی۔" اب آپ خود سوچنے کہ ایسا کیوں ہوا؟ معلوم ہوا کہ ان کو ان حقائق کے ادراک، شعور اور پہنچانے میں کوئی دقت پیش نہیں آئی۔ کون مسلمان ایسا ہو گا جو یہ بات نہ جانتا ہو کہ "واقعہ معراج" کی تصدیق کے موقع پر حضرت ابو بکرؓ کو بارگاہ رسالت سے "صدقیق" کا لقب اور خطاب ملا تھا اور پوری امت کا اس پر اجماع ہے کہ حضرت ابو بکرؓ صدقیق اکبر ہیں۔ مزید برآں مفسرین کا اس امر پر اجماع ہے کہ سورۃ

ایل کے آخری حصے میں شامل آیات بالخصوص حضرت ابو بکر صدیق الله تعالیٰ عنہ کی شان میں نازل ہوئی ہیں، چنانچہ امام رازی رحمۃ اللہ علیہ نے سورۃ الایل کو سورۃ صدیق اکبر رحمۃ اللہ علیہ قرار دیا ہے۔

یہ بات بھی پیش نظر ہے کہ تاریخی طور پر یہ ثابت ہے کہ نبی اکرم صلوات اللہ علیہ و سلم کی بعثت کے وقت اگرچہ پورے عرب میں بالعموم شرک اور جمالت کی شدید اور گھری تاریکیاں چھائی ہوئی تھیں اور مکہ میں تو یہ خللت اپنی انتہا کو پہنچی ہوئی تھی اور عالم یہ تھا کہ دنیا میں خدا کے واحد کی عبادت کے لئے جو مرکز تعمیر ہوا تھا وہ اقبال کے ان الفاظ کے مصدق اکے۔

”دنیا کے بنددوں میں پسلا وہ گھر خدا کا“

تمن سو سانچہ بتوں کا استھان بننا ہوا تھا اور ہر سو شرک کے گھٹاؤپ اندھیرے چھائے ہوئے تھے، لیکن اس کا مطلب یہ نہیں ہے کہ فطرتِ انسانی بالکل منخ ہو چکی تھی اور تو حید کا نور بالکل ہی مٹ چکا تھا۔ اس لئے کہ اسی مکہ کی سر زمین میں عین اسی وقت ابو بکر رحمۃ اللہ علیہ بھی موجود تھے جنہوں نے ساری عمر بھی شرک نہیں کیا۔ اس حقیقت کو اچھی طرح ذہن نشین کر لیجئے کہ نبی اکرم صلوات اللہ علیہ و سلم پر ابھی وحی نبوت کا آغاز بھی نہیں ہوا تھا لیکن جیسے خود نبی اکرم صلوات اللہ علیہ و سلم پیدائشی طور پر موحد تھے اسی طرح حضرت ابو بکر رحمۃ اللہ علیہ بھی پسلے ہی سے موحد تھے۔

ایسے ہی حضرت عثمان غنی صلوات اللہ علیہ و سلم بھی ابتداء ہی سے موحد تھے اور ایسی اور بھی بستی مثالیں موجود تھیں۔ ایک صاحب زید بن عمرو بن نفیل تھے جن کا آنحضرت صلوات اللہ علیہ و سلم کے آغاز سے قبل انتقال ہو گیا تھا۔ روایات میں ان کا حال یہ آتا ہے کہ کعبہ شریف کے پردے کپڑا پکڑ کر اللہ سے دعا میں کیا کرتے تھے کہ ”اے رب امیں صرف تیری عبادت کرنا چاہتا ہوں“ میں ان تمام معبود ان باطل سے اعلانِ براءت کر رہا ہوں جن کو اہل مکہ پوچھتے ہیں اور جن سے انہوں نے تیرے گھر کو آباد کر کھا ہے، میں صرف تیری ہی پر ستش اور صرف تیری ہی پوچھا کرنا چاہتا ہوں لیکن میں نہیں جانتا کیسے کروں“..... ان ہی کے صاحب زادے ہیں حضرت سعید رحمۃ اللہ علیہ بن زید جو یکے از عشرہ مبشرہ ہیں اور جو حضرت عمر رحمۃ اللہ علیہ بن الخطاب کے بھنوئی ہیں۔ ظاہر بات ہے کہ زید جیسے موحد کی آغوش میں تربیت پانے والے کی فطرت میں ان تمام حقائق کا موجود ہونا بالکل سمجھ میں آنے والی بات ہے۔ یہی وجہ ہے کہ انہوں نے حضور صلوات اللہ علیہ و سلم پر ایمان لانے میں سبقت کی۔ روایات میں چند اور حضرات کا ذکر بھی ملتا ہے جو اپنی

فطرتِ سلیمان اور عقل صحیح نیز اپنے غور و فکر سے توحید اور معاد کی معرفت حاصل کر چکے تھے لیکن ان کا انتقال نبی اکرم ﷺ پر آغازِ وحی سے قبل ہو چکا تھا۔ اس ضمن میں حضرت ورقہ بن نوفل کا ذکر بھی مناسب ہے جو اسی مکہ کی سر زمین میں پیدا ہوئے تھے جہاں شرک کے لگنا ثوبِ اندھیرے چھائے ہوئے تھے، لیکن ان کی فطرتِ سلیمان نے شرک سے انکار کیا اور انہیں مجبور کیا کہ اس ماحول سے نکل کر حقیقت کی تلاش کریں۔ چنانچہ وہ شام گئے، وہاں انہوں نے عبرانی زبان سیکھی اور عیسائیت اختیار کی اور پھر جب پہلی وحی کے بعد حضرت خدیجہ ؓ آنحضرت ﷺ کو ان کے پاس لے کر گئیں تو انہوں نے فوراً تهدیق کی اور یہ فرمایا کہ میں گواہی دیتا ہوں کہ یہ وہی ناموس ہے جو حضرت موسیٰؑ اور حضرت عیسیٰؑ پر نازل ہوا تھا..... اور کاش کہ میں اس وقت تک زندہ رہوں جب آپ کی قوم آپ کو ستائے گی اور اس شہر سے نکلنے پر مجبور کر دے گی تو میں آپ کی مدد کر سکوں۔ کچھ ہی دنوں بعد ان کا انتقال ہو گیا۔

بہر حال یہ ہیں وہ اولوں الالباب، ہوش مندا رہا شعور لوگ جو ایک جانب تعلق و تھکر کی وادیاں طے کرتے ہیں، اور دوسری جانب ان کی فطرتِ سلیمان ہوتی ہے اور اس میں ودیعت شدہ حقائق روشن ہوتے ہیں۔ لہذا ایسے لوگ جب انہیاً کے رام علیم السلام کی دعوت سنتے ہیں تو کسی رد و قدح کے بغیر فوری طور پر اسے قبول کر لیتے ہیں۔ اس کی ایک مثال قرآن مجید میں اور بھی ہے۔ ساتویں پارے کی پہلی آیت ہے :

﴿وَإِذَا سَمِعُوا مَا أُنزَلَ إِلَيَ الرَّسُولِ تَرَى أَعْيُنَهُمْ تَفِيضُ مِنَ الدَّمْعِ مِمَّا عَرَفُوا مِنَ الْحَقِّ يَقُولُونَ رَبَّنَا أَمَّا فَاكِثْبَنَا مَعَ الشَّهِيدِينَ ﴾ (الائدہ : ۸۳)

”اور جب انہوں نے سناجو نازل ہوا ہے رسول (صلی اللہ علیہ وسلم) پر تو تم دیکھتے ہو کہ (معرفتِ حق کے شدتِ تاثر کی وجہ سے) ان کی آنکھوں سے آنسوؤں کی ندیاں بہنے لکلی ہیں۔ (کویا معرفتِ حق کا اتنا گمراہ اڑان کے قلوب پر ہوا اور جذبات کے اندر وہ کیفیت پیدا ہوئی کہ ان کی آنکھوں سے بے اختیار انکھوں کی جھیزی لگ گئی اور ان کی زبان پر یہ الفاظ جاری ہو گئے کہ اے ہمارے پروردگار! اہم ایمان لے آئے، پس ہمارے نام بھی حق کے گواہوں میں درج فرمائے۔“

اجابت از در حق.....

اس کے بعد آیت ۱۹۵ میں بارگاہِ رتب العزت کی طرف سے اس دعا کی قبولیت کا اعلان ہو رہا ہے اور اس کے ضمن میں ایسے سلیم الفطرت اور سلیم العقل لوگوں کی عملی زندگی اور ان کی سیرت و کردار کی ایک جھلک بھی رکھائی گئی۔ پہلے تو قبولیت و اجابت دعا کی بشارت اور نوید باس الفاظ مبارکہ سنائی گئی : ”فَاسْتَحَابَ لَهُمْ رَبُّهُمْ“ پس ان کے رب، ان کے آقا، ان کے مالک نے ان کی دعا قبول فرمائی۔

یہ بالکل ایسی کیفیت ہے جیسی فارسی کے اس شعر میں بیان ہوئی ہے۔

بُرْسٌ از آهِ مظلومان کہ ہنگامِ دعا کردن
اجابت از درِ حق بہر استقبال می آید
اس شعر کا اردو ترجمہ شعری کی صورت میں کیا گیا ہے۔

ڈرو مظلوم کی آہوں سے جب اٹھتی ہیں سینوں سے
قبولیت ہے کرتی خیر مقدم چرخ سے آ کر
تو ان صدیقین کی دعا کا جواب گویا فوری طور پر مل رہا ہے۔ ادھر دعا زبان سے نکلی، ادھر
اسے شرفِ قبولیت عطا ہو گیا۔ فرمایا :

﴿فَاسْتَحَابَ لَهُمْ رَبُّهُمْ أَنِّي لَا أُصْبِعُ عَمَلًا عَامِلٍ تَمْكُمْ مِنْ
ذَكَرٍ أَوْ أُنْشَى، بَعْضُكُمْ مِنْ بَعْضٍ﴾

”پس ان کی دعا کو قبول فرمایا ان کے رب نے کہ میں تو کسی بھی عمل کرنے والے کے کسی عمل کو غائیع نہیں کرتا خواہ وہ (عمل کرنے والا) مرد ہو، خواہ عورت ہو۔ تم سب ایک دوسرے ہی سے ہو۔“

غور فرمائیے کہ آیت کے اس چھوٹے سے مکملے میں مرد اور عورت کے ماہین اخلاقی، دینی اور روحانی مساوات کا اہم اصول بھی بیان فرمادیا گیا کہ دونوں جان لیں کہ اگرچہ تمہاری اصناف جدا جدا ہیں، لیکن یہ جسمانی اور نفیاتی فرق و تفاوت تو تمدنی ضرورت کے تحت ہے، ورنہ انسان ہونے کے اعتبار سے جیسے تمہاری نوع ایک ہے، اسی طرح سے تمہاری اخلاقی اور دینی حیثیت بھی یکساں اور مساوی ہے۔ دین میں، یہی میں، خیر

میں اور دین کے لئے مالی اور جانی قربانیاں دینے میں اور ان کے اجر و ثواب میں مزدوں اور عورتوں میں کوئی تفاوت نہیں ہے۔ مزدوں کے لئے بھی میدان کھلا ہے اور عورتوں کے لئے بھی۔ مزدوں کے اپنے اعمال ہیں، ان کی اپنی نیکیاں ہیں، ان کی اپنی کملائی ہے اور عورتوں کے اپنے اعمال ہیں، ان کی اپنی نیکیاں ہیں، ان کی اپنی کملائی ہے۔ دونوں کو میری بارگاہ سے ان کے ہر ہر عمل کا بھرپور بدلہ ملے گا۔ میں ان کا چھوٹے سے چھوٹا عمل بھی ضائع کرنے والا نہیں ہوں۔

صد یقین کے سیرت و کردار کی ایک جھلک

اب اسی آیت کے اگلے حصے کامطابہ سمجھئے جس کے بارے میں اوپر عرض کیا جا چکا ہے کہ اس آیت میں پہلے تو ان صد یقین کو ان کی دعا کی اجابت و قبولیت کی بشارت و نوید سنائی گئی اور پھر افادہ عام کے لئے ایسے حضرات کی عملی زندگی اور ان کی سیرت و کردار کی ایک جھلک بھی دکھادی گئی :

﴿فَأَنذِّرْهُمْ هَاجِرُوا وَأُخْرِجُوهُمْ مِنْ دِيَارِهِمْ وَأُوذُوا فِي سَبِيلِيٍّ
وَقَاتَلُوا وَقُتِلُوا الْمُكْفِرُونَ عَنْهُمْ سَيِّئَاتِهِمْ وَلَا دِجلَّتْهُمْ حَتَّى
تَخْرِيَّ مِنْ تَحْيَّتِهَا الْأَنْهَارُ تَوَابَأَمِّنْ عِنْدِ اللَّهِ وَاللَّهُ عِنْدَهُ
مُحْسِنُ الشَّوَابِ﴾ ۵۰

”پس وہ لوگ جنوں نے بھرت کی اور جو اپنے گروں سے نکال دیئے گئے اور جنہیں اس کی راہ میں ایذا میں پہنچائی گئیں اور جنوں نے جنگ کی اور جنوں نے اپنی گرد نیس کوڑا دیں، میں ان کی برائیوں کو لازماً ان سے دور کروں گا اور ان کو لازماً افضل کروں گا ان باغات میں جن کے دامن میں ندیاں بستی ہوں گئی۔ یہ بدلہ ہو گا اللہ کے خاص خزانہ فضل سے، اور واقعہ یہ ہے کہ اچھا بدلہ تو اللہ ہی کے پاس ہے۔“

آیت کے اس حصے میں ”بھرت“ اور ”الخرج من الدیار“ کے الفاظ قابل توجہ ہیں۔ بظاہر تو یہ ہم معنی اور ہم مفہوم ہیں، ان کی مراد ایک ہی ہے، لیکن ”بھرت“ ہمارے دین کی ایک وسیع المفہوم اصطلاح ہے۔ اس کا ایک مفہوم تو یہ ہے کہ اللہ کے دین کی غاطر گھر بار، اہل و

عیال اور اعزہ و اقارب سب چھوڑ کر کسی ایسی جگہ چلے جانا جماں عبادتِ رب کا فریضہ انجام دینے میں غیر معمولی اور ناقابل برداشت مشکلات نہ ہوں۔ لیکن اس کے دوسرے بھی متعدد مفہومیں ہیں۔ جیسے نبی اکرم ﷺ سے پوچھا گیا : ”أَيُّ الْهُجُرَةِ أَفْضَلُ يَارَسُولَ اللَّهِ“ (اے اللہ کے رسول ﷺ یہ فرمائیے کہ سب سے اعلیٰ و افضل ہجرت کوئی ہے؟) اب جواب سنئے، حضور ارشاد فرماتے ہیں کہ ”أَنَّ تَهْجُرَ مَا كَرِهَ رَبِّكَ“ (یہ کہ تو ہر اس چیز کو چھوڑ دے اور ہر اس کام سے ابھتبا کرے جو تیرے رب کو پسند نہیں ہے۔) (رواہ التسانی : عن عبد الله بن عمرو) للذایمیں اس لفظ کو اس کے عموم پر رکھا جائے تو کوئی حرج نہیں۔ اس طرح ”فَالَّذِينَ هَاجَرُوا“ کا مفہوم ہو گا کہ ”وہ لوگ جنہوں نے اللہ کی خاطر ہر اس چیز کو تھی دیا اور ہر اس چیز سے تکِ تعلق کر لیا جو اللہ کو پسند نہیں۔“ کوئی چیز ان کے لئے راہ حق میں رکاوٹ نہ بن سکی اور اس راہ کی کوئی مشکل ان کے پاؤں کی بیڑی نہ بن سکی۔ وہ جب اپنے رب سے ہُجڑے تو اس شان کے ساتھ جڑے ہیں کہ جو چیز بھی اللہ کو ناپسند ہے، اس سے کٹ گئے۔ ان کی کیفیت یہ ہو گئی ہے کہ ”الْحُبُّ لِلَّهِ وَالْبُغْضُ لِلَّهِ“ یعنی ”کسی سے محبت ہے تو صرف اللہ کے لئے اور اگر کسی سے بغض و عداوت ہے تو صرف اللہ کے لئے۔“

آگے بڑھئے افرمایا : وَأُخْرِجُوا مِنْ دِيَارِهِمْ ”اور جو اپنے گھروں سے نکالے گئے“۔ یہاں ایک اشکال کارفع ہونا ضروری ہے۔ وہ یہ کہ اہل ایمان کو قریش مکہ نے خود تو نہیں نکلا تھا۔ اہل ایمان نے خود دوبار جب شہ کی طرف اور آخری بار یثرب (مدینہ منورہ) کی طرف ہجرت کی تھی۔ قریش تو ان کو روکنے کے درپے تھے۔ لیکن امر واقع یہ ہے کہ قریش مکہ نے ان اہل ایمان پر مظلوم و شدائد کی وہ حد کر دی تھی کہ ان کا مکہ میں رہنا و بھرا اور اجیر ہو گیا تھا۔ ان کے مظلوم جن اہل ایمان کے لئے برداشت کی حدود سے نکل گئے تھے انہوں نے نبی اکرم ﷺ کی اجازت سے جب شہ کی طرف ہجرت کی تھی۔ اسی بات کو یہاں ان الفاظ سے تعبیر کیا گیا ہے : وَأُخْرِجُوا مِنْ دِيَارِهِمْ ”اور وہ لوگ جو اپنے گھروں سے نکالے گئے۔“

آگے چلئے، فرمایا : وَأُوْدُوا فِي سَبِيلٍ ”اور جنہیں میری راہ میں ایذا کیں

پہنچائی گئیں۔ ”چنانچہ جو کچھ بیتا حضرت بلال“ پر اور جو قیامت گزری حضرت خباب بن آرت اور بنت سے دوسرے صحابہ کرام اللہ عنہم پر ”پھر جس بیانہ طریقے پر حضرت یاسر“ اور ان کی الہیہ محترمہ حضرت سمیہ ”شید کی گئیں“ ان تمام ایذاوں اور مظالم و شدائد کا اندازہ کیجئے جس کے تصوری سے ایک حاس و دردمندل لرزائحتا ہے اور پھر سوچئے کہ ان حضرات کرام ”نے کوئی جرم نہیں کیا تھا۔ زر، زن اور زمین کے جو جھگڑے دنیا میں مشور معروف ہیں، ان میں سے کسی کے ضمن میں ان کا کسی سے کوئی تنازع اور قضیہ نہیں تھا۔ ان کا جرم کوئی تھا تو صرف یہ کہ انسوں نے کلمہ توحید کو قبول کر لیا تھا اور محمد رسول اللہ ﷺ کے دامن سے والبُلگی اختیار کر لی تھی۔ مزید برآں خود نبی اکرم ﷺ جو اعلانِ نبوت و رسالت سے قبل قریش کی آنکھوں کا تار اتھے، جن کا ذکر وہ الصادق اور الامین جیسے اعلیٰ القاب کے بغیر نہیں کرتے تھے، وہ ان کے مخالف کس لئے اور کس وجہ سے تھے؟ یہاں ”رفیٰ سَبِیْلِی“ کے الفاظ کے ذریعے ان تمام اہل ایمان کو خراج تمیین ادا کیا جا رہا ہے کہ وہ لوگ جو صرف میری خاطر مصائب کا نشانہ اور تشدید و ستم کا نوالہ بنے اور صرف میرے دین کی غاطر جاں گسل آزمائشوں کی بھیشوں میں سے گزرے۔ واضح رہے کہ یہاں تک جن ایذاوں کا ذکر ہوا ان کا تعلق کمی دور سے ہے۔

اب آگے مدنی دور کا ذکر آ رہا ہے۔ سورۃ آل عمران مدنی ہے۔ اس دور میں جنگ اور قیال کا سلسلہ شروع ہوا۔ جنگ کیا ہے؟ آیہ پر کے مطالعے کے دوران ہمارے سامنے یہ بات آچکی ہے کہ نقرِ جان ہستیلی پر رکھ کر اللہ کے دین کے غلبہ کے لئے ایک بندہ مومن سرکرد قیال اور میدانِ جنگ میں آجائے تو یہ نیکی کی بلند ترین چونی ہے۔ یہاں یہی بات ان الفاظ میں وارد ہوئی : وَقَاتَلُوا وَقُتِلُوا“ اور انسوں نے اللہ کی راہ میں جنگ کی اور انسوں نے اللہ کی راہ میں اپنی گرد نیں کٹوادیں اور اپنی جانوں کا نذر را نہ پیش کر دیا۔“ پس جن لوگوں کا یہ مقام ہے، جن کے یہ مراتب ہیں، جن کے ایثار و قربانی کی یہ شان ہے تو ان کو بشارت ہو کہ لَا كَفِرَنَّ عَنْهُمْ سَيِّعَا تِهْمَ“ میں لازماً ان سے ان کی برائیاں دور کر دوں گا۔“ برہنائے بشریت کمیں کوئی لغزش ہو گئی ہو، کبھی جذبات کی رو میں آ کر کسی غلط حرکت کا صدور ہو گیا ہو تو اس سے ہم چشم پوشی فرمائیں گے، ان کو معاف کر دیں گے۔ ان

کے دامنِ کردار پر اگر کوئی داغِ دھمہ ہے تو ہم اسے دھوڈالیں گے۔ ان کے نامہ اعمال میں اگر سیاہی کے کچھ داغ ہیں تو ہم ان کو صاف کر دیں گے۔ یہاں جو پسلے لامِ مفتوح اور آخر میں نوں مشدِ آیا ہے عربی زبان میں یہ تأکید کا سب سے بڑا اسلوب ہے۔ مفہوم ہو گا کہ ”میں لازماً دور کر کے رہوں گا۔“

آگے فرمایا : وَلَا دُخْلُنَّهُمْ جَنَّاتٍ تَحْرِيَ مِنْ تَحْتِهَا الْأَنْهَارُ۔ یہاں بھی تأکید کا وہی اسلوب ہے۔ ”اور میں لازماً ان کو داخل کر کے رہوں گا ان باغات میں جن کے دامن میں ندیاں بھتی ہیں“۔ آیت کا اختتام ہوتا ہے : تَوَابًا مِنْ عِنْدِ اللَّهِ“ یہ بدله ہے خاص اللہ کے پاس سے۔ یہاں پر جو ”مِنْ عِنْدِ اللَّهِ“ کے الفاظ آئے ہیں ان میں ایک خاص کیفیت ہے، یعنی اپنے خاص خزانہِ فضل سے انہیں نوازوں گا۔ یہ لوگ میرے مقرئین بارگاہ ہوں گے، ان کو جو کچھ میں عطا کروں گا وہ اپنے خاص خزانہِ فیض سے عطا کروں گا۔ وَاللَّهُ عِنْدَهُ حُسْنُ الشَّوَّابِ ۝ ”اور یہ جان لو کہ اچھا بدله اور عمدہ صدھے صرف اللہ کے پاس ہے۔“ یہاں بھی حصر کا مفہوم موجود ہے۔ حصر کے اسلوب کے متعلق پسلے عرض کیا جا چکا ہے۔ اس اسلوب سے ”صرف“ کا مفہوم پیدا ہوا۔ یعنی ”اچھا بدله تو صرف اللہ ہی کے پاس ہے۔“ اس میں ایک لطیف اشارہ ہے اس طرف کہ انسان مختین کرتا ہے، بھاگ دوڑ کرتا ہے تو کسی نہ کسی فائدہ، نفع اور بدله کو پیش نظر کرتا ہے۔ اولاد پر انسان محنت کرتا ہے، اپنے آپ کو کھپاتا ہے، اس امید میں کہ یہ ہمارے بڑھاپے میں ہمارا سماں ابینیں گے۔ لیکن کبھی ایسا بھی ہوتا ہے کہ بڑھاپے میں اولاد کی طرف سے خلافِ توقع ایک غلط طرزِ عمل سامنے آتا ہے۔ انسان کو صدمے جھیلنے پڑتے ہیں۔ اولاد کے غلط طرزِ عمل اور رویتی کی وجہ سے انسان نفسیاتی و ذہنی کرب سے دوچار ہو جاتا ہے۔ معلوم ہوا کہ صرف وہ محنت اور وہ کوشش لازماً تجویہ خیز ہو گی جو اللہ کے لئے کی گئی ہو۔ اس کا اچھا بدله مل کر رہے گا۔ ہر وہ ساعت لازماً تجویہ خیز ہو گی جو اللہ کے لئے صرف کی گئی ہو اور اس کے دین کی خدمت میں لگائی گئی ہو۔ اسی طرح ہر وہ پیسہ محفوظ ہو جائے گا جو اللہ کے دین کے لئے خرچ ہوا ہو۔ یہ تمام مقایم اس آیہ مبارکہ کے اختتامی الفاظ میں موجود ہیں۔

وَآخِرَ دُعَوانَا اللَّهُ رَبُّ الْعَالَمِينَ ۝